

मप्र वक्फ बोर्ड की कार्रवाई को चुनौती संबंधी याचिका निरस्त

जबलपुर। हाई कोर्ट के न्यायमूर्ति जीएस अहलुवालिया की एकलपीठ ने मध्य प्रदेश वक्फ बोर्ड के उस आदेश को सही पाया, जिसके जरिये याचिकाकर्ता को वक्फ बोर्ड, शहडोल के अध्यक्ष पद से हटा दिया गया था। कोर्ट ने अपने आदेश में साफ किया कि याचिकाकर्ता के विरुद्ध वक्फ बोर्ड के विरुद्ध कार्य करने की शिकायतें मिली थीं। जिनकी जांच पर सच्चाई रेखांकित हुई।

लिहाजा, अपदस्थ करने की कार्रवाई की गई थी। इस तथ्य की रोशनी में याचिका निरस्त की जाती है।

याचिकाकर्ता शहडोल निवासी रियाज की ओर से पक्ष रखा गया। दलील दी गई कि उसे छह अक्टूबर, 2023 को शहडोल वक्फ बोर्ड का अध्यक्ष नियुक्ति किया गया था। वक्फ बोर्ड की संपत्ति खाली कराने के लिए ताज खान नामक व्यक्ति के विरुद्ध तहसील न्यायालय में प्रकरण चल रहा था। ताज खान ने विवादित संपत्ति को खाली कर दिया। जिसके बाद उसने विवाद निरस्त करने तहसील न्यायालय में आवेदन किया था। इसी प्रकरण को लेकर मप्र वक्फ बोर्ड ने अध्यक्ष पद से हटा दिया। सुनवाई के दौरान हाई कोर्ट को अवगत कराया गया कि ताज खान अभी भी विवादित संपत्ति पर काबिज है। पद का दुरुपयोग करने के कारण मप्र वक्फ बोर्ड ने याचिकाकर्ता को हटाने का आदेश पारित किया था। याचिकाकर्ता की ओर से तर्क दिया गया कि वह मुतवल्ली के रूप में कार्य करता है। लिहाजा, वक्फ बोर्ड अधिनियम की धारा-67 की शक्तियों के तहत उसे नहीं हटाया जा सकता। हाई कोर्ट ने याचिका निरस्त करते हुए अपने आदेश में कहा कि धारा-67 के तहत उसे अध्यक्ष पद से हटाया गया है न कि मुतवल्ली के पद पृथक किया गया है। इसलिए उसकी याचिका बेमानी है।



हाई कोर्ट ने अध्यक्ष पद से हटाने के आदेश को पाया सही

हाई कोर्ट ने फाइनेंस कराया वाहन बेचने के मामले में निरस्त की अर्जी

जबलपुर। हाई कोर्ट के न्यायमूर्ति विवेक अग्रवाल की एकलपीठ ने अपनी तलख टिप्पणी में कहा कि बचने के लिए महज वाहन विक्रय के दस्तावेज दिखाना काफी नहीं है। लिहाजा, आवेदक का अग्रिम जमानत आवेदन निरस्त किया जाता है। ऐसा इसलिए भी क्योंकि जो वाहन डकैती में इस्तेमाल हुआ, वह आवेदक ने फाइनेंस कराया था। अब तक फाइनेंस कंपनी को सभी किस्तों की अदायगी नहीं की गई है। आवेदन के साथ वाहन बेचने का इकरारनामा भी प्रस्तुत किया था। एकलपीठ ने सुनवाई के दौरान उक्त आदेश के साथ कहा कि बचने के लिए सिर्फ वाहन बेचने के कागजी दस्तावेज प्रयाप्त नहीं है। जिसके बाद याचिकाकर्ता की ओर से अग्रिम जमानत अर्जी वापस लेने का आग्रह किया गया। एकलपीठ ने आग्रह को स्वीकार करते हुए दायर याचिका निरस्त कर दी।

डकैती के प्रकरण में सह अभियुक्त बनाया गया है। दरअसल, उसने महिन्द्रा फाइनेंस कंपनी से गाड़ी फाइनेंस कराई थी। फाइनेंस कराए गए वाहन को उसने राजेश कुमार रेडस नामक व्यक्ति को बेच दिया था। इसके बाद उक्त गाड़ी का उपयोग डकैती के वारदात में किया गया। पुलिस ने प्रकरण में उसे भी आरोपित बना लिया है। इस संबंध में उसने पुलिस अधीक्षक उमरिया के समक्ष आवेदन भी किया गया। आवेदन के साथ वाहन बेचने का इकरारनामा भी प्रस्तुत किया था। एकलपीठ ने सुनवाई के दौरान उक्त आदेश के साथ कहा कि बचने के लिए सिर्फ वाहन बेचने के कागजी दस्तावेज प्रयाप्त नहीं है। जिसके बाद याचिकाकर्ता की ओर से अग्रिम जमानत अर्जी वापस लेने का आग्रह किया गया। एकलपीठ ने आग्रह को स्वीकार करते हुए दायर याचिका निरस्त कर दी।

सेवानिवृत्त कर्मों से रिकवरी की राशि ब्याज सहित लौटाएं

जबलपुर। हाई कोर्ट के मुख्य न्यायाधीश की अध्यक्षता वाली युगलपीठ ने सेवानिवृत्त कर्मों से रिकवरी की राशि छह प्रतिशत ब्याज सहित लौटाने का आदेश पारित किया है। याचिकाकर्ता जबलपुर निवासी सुनील कुमार सेन की ओर से अधिवक्ता प्रमोद सेन, प्रवीण सेन व रोहित चौधरी ने रखा। उन्होंने दलील दी कि याचिकाकर्ता स्थायी निधि संपरीक्षा कार्यालय से सहायक ग्रेड-श्री बतौर सेवानिवृत्त हुआ था। जिसके बाद उसकी पेंशन व ग्रेज्यूटी राशि से 86 हजार 827 रुपये की रिकवरी निकाल दी गई। यही नहीं राशि कटौती तक कर ली गई। इससे एक सेवानिवृत्त कर्मों हलकान हो गया। उसने मनमानी का विरोध करते हुए विभाग में अभ्यावेदन दिया। लेकिन कोई सुनवाई नहीं हुई। जिससे स्थिति होकर हाई कोर्ट आ गया। यहां सुप्रीम कोर्ट व हाई कोर्ट की वे नजरीं रेखांकित की गईं, जिनके तहत सेवानिवृत्त के बाद रिकवरी को अवैध माना गया है। हाई कोर्ट ने प्रकरण सुनने के बाद राहत दे दी।



रीजनल इंडस्ट्री कांक्लेव जबलपुर की सभी तैयारियां समुचित हो : कलेक्टर

जबलपुर। कलेक्टर दीपक सक्सेना ने रीजनल इंडस्ट्री कांक्लेव जबलपुर-2024 की तैयारियों को मूर्त रूप देने के लिये नेताजी सुभाषचन्द्र बोस कल्चरल एंड इनफार्मेशन सेंटर में बैठक की। जिसमें पुलिस अधीक्षक आदित्य प्रताप सिंह, नगर निगम कमिश्नर श्रीमती प्रीती यादव, एमपीआईडीसी के अधिकारियों सहित अन्य संबंधित अधिकारी

उपस्थित थे। कलेक्टर सक्सेना ने कांक्लेव की सफलता के लिये सभी आवश्यक तैयारियों के साथ-साथ आंगतुक निवेशकों के लिये आवश्यक सुविधाएं सुनिश्चित करने के निर्देश दिये। साथ ही सेंटर में हर गतिविधियों के लिये स्थान चिह्नित कर उसे सुव्यवस्थित करने तथा वहां तक पहुंचने के लिये साइनेज बनाने का निर्देश भी दिये।

बनाने के लिये सभी आवश्यक प्रयास पर जोर देते हुये उन्होंने निवेशकों के सक्रिय सहभागिता सुनिश्चित कराने पर जोर दिया। उन्होंने कहा कि निवेश को प्रोत्साहित कर जबलपुर क्षेत्र के औद्योगिक विकास के लिये सार्थक प्रयास कर उसे सफल बनायें। इसके लिये उन्होंने सभी संबंधित अधिकारियों को आवश्यक निर्देश भी दिये।

एस्सेल कंपनी को अंतिम नोटिस जारी

जबलपुर। महापौर जगत बहादुर सिंह एवं निगमायुक्त श्रीमती प्रीति यादव ने निगम की ही 203 गाड़ियों को वाई में भेजकर 450 ट्रिप करवा घर-घर से कलेक्शन कराया गया। महापौर जगत बहादुर सिंह "अन्वु" एवं निगमायुक्त श्रीमती प्रीति यादव ने बताया कि एस्सेल कंपनी को सफाई व्यवस्था में सुधार न लाने पर आज अंतिम नोटिस जारी किया गया है। यदि कंपनी के द्वारा सफाई व्यवस्था में अनिश्चितता बरती जाती है तो कम्पनी के विरुद्ध कठोर कार्रवाई करते हुए ठेका निरस्त कर दिया जायेगा। नगर निगम वर्तमान स्थिति में शहर की सफाई व्यवस्था एवं डोर टू डोर करवा कलेक्शन के लिए मजबूती के साथ तैयार है। महापौर एवं निगमायुक्त ने बताया कि जुबह से सामान्य रूप से घर-घर से करवा एकत्रिकरण के लिए गाड़ियां निकलेगी। महापौर एवं निगमायुक्त ने ठेकेदार को चेतावनी दी है कि यदि अनावश्यक शहर की सफाई व्यवस्था बाधित की जाती है तो ऐसी स्थिति में ठेका टर्मिनेट कर दिया जायेगा। महापौर एवं निगमायुक्त ने हिदायत दी है कि यदि कम्पनी द्वारा शहर की सफाई व्यवस्था सुचारु नहीं रहता है तो बंडात्मक कार्रवाई करते हुए ठेका निरस्त कर दिया जायेगा।



रांझी में 304 राजस्व प्रकरणों का हुआ निराकरण

जबलपुर। कलेक्टर दीपक सक्सेना के निर्देश पर 5 जुलाई से शुरू राजस्व शिविर में 6 जुलाई को रांझी तहसील में अविवादित नामांतरण व बंटवारा का निराकरण किया गया। राजस्व अनुभाग रांझी के तीनों राजस्व संपर्ल में 304 अविवादित नामांतरण के प्रकरण निराकृत हुए। उल्लेखनीय है रांझी में 254 प्रकरणों के लक्ष्य के विरुद्ध 304 प्रकरणों का निराकरण किया गया। एसडीएम आर एस मरावी और तहसीलदार राजीव मिश्रा ने आवेदकों को निराकृत प्रकरण की छायाप्रति प्रदान की।



कांग्रेस ने किया दमोह नाका नगर निगम जोन का घेराव

जबलपुर। 5 दिनों से दो टू डोर कचरा कलेक्शन के द्वारा जबलपुर शहर के किसी स्थान पर कचरा कलेक्शन नहीं किया जा रहा है और सफाई कर्मचारी भी हड़ताल पर है इस कारण शहर में अव्यवस्था फैल गई है लेकिन सत्ता पक्ष में मददगार महापौर जगत बहादुर अनु की उदासीनता के चलते पूरे शहर को गंदगी और कचरे के ढेर पर बैठा दिया गया है और उसके बाद भी नगर निगम सत्ता और महापौर इस बात से कोई सरोकार नहीं रख रहे हैं की संस्कारधानी की जनता कितनी परेशान है इन्हीं सब बातों को लेकर आज कांग्रेस कमेटी द्वारा तमना का स्थित नगर निगम जॉन कार्यालय का घेराव किया गया और महापौर का पुतला दहन किया गया एवं महापौर के विरुद्ध और नगर सत्ता के विरुद्ध तीखी नारेबाजी की गई वहीं सत्ता पक्ष द्वारा अपनी नाकामी को छुपाने के लिए भारी मात्रा में पुलिस बल तैनात किया गया ताकि प्रदर्शन को रोका जा सके और पुतला दहन के दौरान इन्होंने बल प्रयोग करने का प्रयास किया एवं कार्यकर्ताओं से धक्का मुक्की की इसके बावजूद महापौर का पुतला दहन किया गया एवं चेतावनी दी है की आने वाले सप्ताह में सफाई व्यवस्था सुचारु रूप से चालू नहीं हुए तो जोन ऑफिस के सामने अनिश्चित कालीन धरना किया जाएगा आज के प्रदर्शन में जितन राज अयोध्या तिवारी प्रमोद पटेल याकूब अंसारी सोनू कुकरले भानु यादव कपिल भोजक यशु निखरा अंकुर गुला रहित नेमा जय ठाकुर रविंद्र गौतम युवराज चौधरी इफ्रान अंसारी विनोद बेन राजेश गुला अक्षत चौधरी रोहित रैकवार विवेक रजक निखिल जैन अमर धर्मपुरिया राजेंद्र चौधरी सहित कार्यकर्ता उपस्थित थे।

सांसद तंखा ने जबलपुर में केंद्र सरकार पर साधा निशाना व्यापम के तरह नीट नर्सिंग घोटाला की जांच में लीपापोती

जबलपुर। राज्य सभा सांसद विवेक तंखा ने नीट पचा लीक घोटाले में केंद्र सरकार पर तंज कसते हुए कहा कि जिस तरह व्यापम घोटाले के सबूत नहीं मिले, उसी तरह नीट घोटाले के भी सबूत नहीं मिलेंगे। दरअसल जांच यदि निष्पक्ष हो तो सबूतों का अंबार मिलेगा, और जांच में मिलीभगत हो तो सबूत नहीं मिलेंगे। उन्होंने व्यापम की तरह नीट नर्सिंग घोटाला की जांच में लीपापोती का आरोप लगाया। इसी तरह उन्होंने जबलपुर में होने वाली रीजनल इंडस्ट्री कॉन्क्लेव को लेकर भी बड़ा बयान दिया है। उन्होंने कहा कि यदि उसका उद्देश्य अच्छा होता तो मैं खुद ऐसे प्रयासों का स्वागत करता हूँ। पर यहां सवाल यह है कि कॉन्क्लेव के नाम पर सियासत होगी तो यह फेल हो जाएगा। श्री तंखा जबलपुर प्रवास के दौरान मीडिया से अनौपचारिक चर्चा कर रहे थे। श्री तंखा ने कहा कि नीट और नर्सिंग घोटाला देश का सबसे बड़ा घोटाला है। उन्होंने केंद्र सरकार को घेरते हुए कहा कि इस घोटाले की पीड़ा जिनने झेला है उनके साथ-साथ देश भी घोटाले वालों को माफ नहीं



करेगा। उन्होंने व्यापम घोटाले की जांच पर आश्चर्य और पीड़ा व्यक्त करते हुए कहा कि सरकार को जिस व्यापम घोटाले में जांच के सबूत नहीं मिले उसी तरह नीट घोटाले के भी सबूत नहीं मिलेंगे। उन्होंने कि घोटाले की जांच मिली भगत से की जाती है तो सबूत नहीं मिलते, और निष्पक्ष जांच की जाएगी तो देरी सबूत मिलेंगे। रीजनल इंडस्ट्री कॉन्क्लेव पर श्री तंखा ने कहा कि पहले भी कई कॉन्क्लेव हो चुके हैं लेकिन एक ढेले का निवेश नहीं आया और न ही कोई इंडस्ट्री खुली। कॉन्क्लेव यदि राजनीतिक पृष्ठ से प्रभावित है तो यह भी असफल हो जायेगा।

अमरवाड़ा प्रतिष्ठा का प्रश्न

अमरवाड़ा में हो रहे उपचुनाव पर विवेक तंखा ने कहा कि अमरवाड़ा के उपचुनाव मुख्यमंत्री डॉ.मोहन यादव और प्रदेश कांग्रेस अध्यक्ष जीतू पटवारी के प्रतिष्ठा का प्रश्न बन गए हैं। इसलिए दोनों जी-तोड़ मेहनत कर रहे हैं। इसका जवाब तो जनता ही देगी। फिलहाल उन्होंने यह ही कहा कि यदि यहां से कांग्रेस जीती तो लोक सभा की 29 सीटों पर भाजपा की जीत पर सवालिया निशान लगेगा। इसलिए जीतू जी-तोड़ मेहनत कर रहे हैं। यह चुनाव भी उनके लिए एक चैलेंज है।

बंगाल दिख रहा मणिपुर नहीं

महिलाओं पर हिंसा को लेकर भाजपा को पश्चिम बंगाल तो दिखता है लेकिन मणिपुर नहीं दिख रहा। मणिपुर में हिंसा के मामलों में भाजपा बेजोर्मी भाजपा के लिए चुनौती है उनके खिलाफ भाजपा माहौल बनाने में जुटी है। उन्होंने कहा कि मप्र विधानसभा में सरकार धिरेने लगी तो बजट सत्र स्थगित कर दिया गया।

कलेक्टर ने टी राजस्व टीम को बधाई

जबलपुर। दो दिनों में चार हजार से अधिक नामांतरण के अविवादित प्रकरणों का निराकरण कर जबलपुर जिले ने प्रदेश में नई मिशाल पेश की है। इतनी बड़ी संख्या में अविवादित नामांतरण प्रकरणों का निराकरण कलेक्टर दीपक सक्सेना के निर्देश पर शुक्रवार और शनिवार को जिले की प्रत्येक तहसील में शिविर लगाकर किया गया। इन शिविरों में अविवादित प्रकरणों में नामांतरण के आदेश पारित करने के साथ ही राजस्व रिकार्ड को अद्यतन कर खसरा और नक्शा की सुधरी हुई प्रतियां भी आवेदकों को प्रदान की गईं।

कलेक्टर दीपक सक्सेना ने शिविरों के सफल आयोजन और इनके माध्यम से कम समय में इतनी बड़ी संख्या में अविवादित प्रकरणों का निराकरण को गति देने के लिये जिले के सभी राजस्व अधिकारियों को बधाई दी है। उन्होंने कहा कि जिले राजस्व टीम ने जुलाई माह के प्रथम शिविर में लंबित राजस्व प्रकरण का निराकरण पूर्ण गंभीरता और संवेदनशीलता के साथ किया है, जिसकी सराहना जनप्रतिनिधियों और समाज के हर वर्ग द्वारा की जा रही है। श्री सक्सेना ने आने वाले शिविरों में भी पूर्ण पारदर्शिता के

दो दिनों में चार हजार से अधिक नामांतरण

साथ बेहतर परिणाम देने की अपेक्षा व्यक्त करते हुये कहा है कि जबलपुर जिले में राजस्व प्रकरणों के निराकरण के लिये अपनाई गई यह कार्य पद्धति प्रदेश में राजस्व विभाग



के लिये मिसाल बनेगी। जात हो कि डॉ मोहन यादव की मंशा के अनुरूप राजस्व प्रकरणों के निराकरण को गति देने कलेक्टर दीपक सक्सेना ने नामांतरण के अविवादित प्रकरणों के निपटारे के लिये जिले की प्रत्येक तहसील में हर माह 5 और 6 तारीख तथा 20 और 21 तारीख को शिविर लगाने के निर्देश राजस्व अधिकारियों को दिये हैं। नामांतरण प्रकरणों के निराकरण के लिये शुक्रवार और शनिवार को तहसील स्तर पर लगाये गये शिविर जुलाई

माह के पहले शिविर थे। इन शिविरों में रिकार्ड संख्या में प्रकरणों का निराकरण होने पर जहाँ आवेदकों ने कलेक्टर के इस नवाचार का स्वागत किया है, वहीं मीके पर ही नामांतरण आदेश के साथ खसरा और नक्शा की अद्यतन प्रति मिलने पर प्रसन्नता भी व्यक्त की है।

नामांतरण के अविवादित प्रकरणों के निराकरण के लिये दो दिनों के तहसील स्तर पर आयोजित जुलाई माह के पहले शिविरों में निराकृत हुये कुल 4 हजार 082 प्रकरणों में से जबलपुर तहसील में 508, पनागर में 316, कुंडम में 167, शहपुरा में 256, पाटन में 113, कटंगी में 76, सिहोरा में 400, मझौली में 355, रांझी में 336, गोरखपुर में 607 एवं आधाराताल तहसील में 948 प्रकरणों का निराकरण किया गया है। शिविरों में निराकरण के लिये लगभग पाँच हजार प्रकरण रखे गये थे। पारदर्शिता के लिहाज से इनकी सूची संबन्धित एसडीएम द्वारा शिविरों के आयोजन के पहले ही सार्वजनिक कर दी गई थी। शिविरों में निराकरण से शेष रह गये प्रकरणों का भी आवेदकों द्वारा जरूरी दस्तावेजों पूर्ति किये जाने पर जल्दी ही निराकरण कर दिया जायेगा।

विधायक विश्नोई की पोस्ट ने फिर सियासत गर्माई



विश्वनोई ने कांग्रेस नेता नीलेष अवस्थी के भाजपा में आने पर उनका एक आडियो भी वायरल किया था और साफ शब्दों में इस फैसले को पार्टी के लिये भीतरघाती बताया था।

विश्वनोई ने क्या कहा

अब एक बार फिर अजय विश्वनोई ने एक्स पर पोस्ट करते हुए लिखा है कि 'कुछ लोग होर्डिंग लगाकर भाजपा का नेता बनना चाह रहे हैं। शायद

वो जनता से इस सच्चाई को छुपाना चाह रहे हैं कि उनके भाजपा में आ जाने से पाटन विधानसभा में भाजपा के वोट बढ़ने की बजाय कम हो गए। भाजपा को विधानसभा के चुनाव में 113223 वोट मिले थे। नेताजी के भाजपा में आने से लोकसभा के चुनाव में पाटन विधानसभा में भाजपा के वोट 2000 कम होकर 111247 रह गए। नेता जी से अनुरोध है, होर्डिंग से उतरकर जमीन पर आए।'

पार्टी में बढ़ रही कलह

पाटन ही नहीं जबलपुर जिले की अन्य सीटों सहित पूरे मध्य प्रदेश में कांग्रेस से भाजपा में आए नेताओं के चलते पार्टी में अंतराकलह बढ़ी है। बीजेपी में पिछले कुछ समय से कई पूर्व मंत्री, वरिष्ठ नेता और पुराने कार्यकर्ता दल बदलकर आए लोगों के खिलाफ मुहिम छेड़ चुके हैं। कई पुराने समर्पित नेता-कार्यकर्ताओं का कहना है कि दूसरों दलों से आए लोगों को ज्यादा तरजीह दी जा रही है और उनकी अनदेखी हो रही है। श्री विश्वनोई के हालिया ट्वीट को इसी से जोड़ कर देखा जा रहा है।

बड़े फुहारे से निकलेगी रथों की सामूहिक यात्रा

भगवान जगन्नाथ स्वामी की रथयात्रा आज

जबलपुर। भगवान जगन्नाथ स्वामी की रथयात्रा 7 जुलाई रविवार को शहर में हर्षोल्लास के साथ निकाली जाएगी। ऐसी मान्यता है कि भगवान जगन्नाथ स्वामी बड़े भाई बलभद्र और बहन सुभद्रा के साथ विश्राम करने के लिये 15 दिनों के लिये ससुराल जाते हैं। हालांकि भगवान ससुराल जाते हैं या अपनी मौसी के घर, इन दोनों ही बातों का उल्लेख धार्मिक ग्रंथों में किया जाता है। रथयात्रा के दौरान भगवान जगन्नाथ स्वामी के रथ को खींचने बड़ी संख्या में श्रद्धालु शहर की सड़कों पर उमड़ पड़ते हैं। नगर में परम्परानुसार इस वर्ष भी घमंडी चौक बड़े फुहारे से जगन्नाथ स्वामी के रथों की संयुक्त शोभायात्रा प्रारंभ होगी।

साहू समाज की रथयात्रा

वात्रा साहू समाज द्वारा संचालित श्री जगदीश स्वामी कर्मा माई शंकर भगवान मंदिर ट्रस्ट लॉर्डसिंग द्वारा प्रतिवर्षानुसार इस वर्ष भी रथयात्रा महोत्सव का आयोजन किया गया है, रथयात्रा का शुभारंभ ट्रस्ट के रिसीवर तहसीलदार (आधारताल) मेहते राजेंद्र प्रसाद साहू (प्रमुख मुखिया वात्रा साहू समाज) भगवान जगन्नाथ स्वामी का पूजन अर्चन कर करेंगे। विशिष्ट अतिथि



लोक निर्माण मंत्री राकेश सिंह, महापौर जगत बहादुर सिंह अन्व-विधायक अभिलाष पांडे, भाजपा नगर अध्यक्ष प्रभात साहू, तेलघानी बोर्ड के अध्यक्ष रवि किरण साहू, और कांग्रेस नगर अध्यक्ष सौरभ शर्मा सहित अन्य गणमान्य नागरिक शामिल होंगे। साहू समाज द्वारा विगत 134 वर्षों से रथयात्रा महोत्सव का आयोजन किया जा रहा है और यह रथयात्रा का 135वां वर्ष है और इस वर्ष रथयात्रा साहू धर्मशाला गढ़ाफाटक स्थित अस्थायी मंदिर से प्रारम्भ होगी जो चरहाई, बड़े महावीर मंदिर के सामने से होते हुए बड़ा फुहारा पहुँचेंगे।

जगदीश मंदिर गढ़ाफाटक

श्री जगदीश स्वामी मंदिर गणेश मंदिर लोक न्यास द्वारा जगदीश मंदिर प्रांगण गढ़ाफाटक जबलपुर से भव्य रथयात्रा निकाली जायेगी। प्रबंध न्यासी राजकुमार साहू, शिवशंकर पटेल, तेज कुमार मोद, पप्पन मिश्रा आदि ने उपस्थिति की उपाय की है।

सिटी बंगाली क्लब की रथयात्रा

बंग भाषियों की प्राचीन व प्रमुख संस्था सिद्धि बाला बोस लायबेरी ऐसोसिएशन (सिटी बंगाली क्लब) करमचंद चौक से आज 7 जुलाई को सायं 3 बजे जगन्नाथ रथ यात्रा प्रारंभ होगी। बंग भाषियों द्वारा एकमात्र निकाली जाने वाली रथ यात्रा मालवीय चौक, सुपर बाजार, लार्डसिंग, घमंडी चौक, बड़ा फुहारा, अंधेरदेव, तुलाराम चौक होते हुये वापस सिटी बंगाली क्लब पहुँचेंगे। मौसी के घर भगवान जगन्नाथ, बलभद्र, सुभद्रा जायेंगे, जहाँ अगले 10 दिनों तक धार्मिक आयोजन होंगे। यात्रा में शामिल होने का आग्रह प्रबंध कार्यकारिणी ने सभी श्रद्धालुओं से किया है।

वृक्ष हैं तो जल है, और जल है तो जीवन है: मंत्री पटेल

जबलपुर। लोक निर्माण विभाग मंत्री राकेश सिंह एवं पंचायत एवं ग्रामीण विकास मंत्री प्रहलाद सिंह पटेल ने 'एक पेड़ माँ के नाम' अभियान के तहत आदमपुर छावनी में वृहद् वृक्षारोपण कार्यक्रम में पौधारोपण किया। इस दौरान विधायक हजुर रामेश्वर शर्मा सहित अन्य जनप्रतिनिधि भी उपस्थित रहे। इस अवसर पर लोक निर्माण मंत्री राकेश सिंह ने कहा, 'पेड़ों का महत्व हमारे जीवन में अत्यधिक है। वृक्षारोपण की आवश्यकता है। 'एक पेड़ माँ के नाम' अभियान इसी लक्ष्य में एक महत्वपूर्ण कदम है।' उन्होंने आगे कहा कि इस अभियान को देश एवं मध्यप्रदेश की जनता ने पूरे उत्साह के साथ अपनाया है और यह अभियान लगातार एक नई हरित क्रांति का रूप ले रहा है। मंत्री सिंह ने वृक्षों की महत्ता पर प्रकाश डालते हुए कहा, 'जैसे माँ बिना स्वार्थ के हमारी सेवा करती है, वैसे ही पेड़ भी हमें प्राणवायु प्रदान करते हैं। सभी को अधिक से अधिक वृक्षारोपण करते रहना चाहिए।' कार्यक्रम को संबोधित करते हुए पंचायत एवं ग्रामीण विकास मंत्री प्रहलाद सिंह पटेल ने महत्वपूर्ण संदेश देते हुए कहा कि का दिन आने वाली पीढ़ी के लिए संकल्प लेने का है। उन्होंने कहा कि 'वृक्ष हैं तो जल है, और जल है तो जीवन है।' मंत्री पटेल ने सभी नागरिकों से अधिक से अधिक वृक्ष लगाने की अपील की। उन्होंने कहा कि वृक्षारोपण न केवल पर्यावरण को



सुरक्षित रखने में मदद करेगा, बल्कि जल संरक्षण में भी महत्वपूर्ण भूमिका निभाएगा। यदि हम अधिक वृक्ष लगाएंगे, तो आने वाली पीढ़ी के लिए स्वच्छ जल और स्वस्थ पर्यावरण सुनिश्चित कर सकेंगे। कार्यक्रम में उपस्थित सभी जनप्रतिनिधियों और नागरिकों ने भी वृक्षारोपण में भाग लिया और पर्यावरण संरक्षण की दिशा में अपने योगदान का संकल्प लिया। 'एक पेड़ माँ के नाम' अभियान के तहत लगाए गए पौधे आने वाले समय में हरित मध्यप्रदेश की दिशा में एक महत्वपूर्ण कदम सिद्ध होंगे।

लेनार्ड एचएस के छात्रों ने कृषि क्षेत्रों का किया दौरा

जबलपुर। लेनार्ड एचएस के छात्रों के एक समूह ने कुछ व्यावसायिक और फल देने वाले पौधे लगाने के लिए बरहा गांव के कृषि क्षेत्रों का दौरा किया। यह पर्यावरण को बेहतर बनाने और हमारे आसपास के प्राकृतिक आवास को बेहतर बनाने के लिए अपना कर्तव्य निभाने के विचार और उद्देश्य से किया गया था। इस अवसर पर इंटरैक्ट सदस्यों ने कई वाणिज्यिक और फल देने वाले पौधे लगाए, जिसमें उन्होंने गहरी रुचि ली और पौधारोपण समारोह में भाग लिया। प्रिंसिपल एलजी लोबो ने पौधे लगाने की इस गतिविधि के महत्व और वनों की कटाई, प्रदूषण और वैश्विक तापन के हानिकारक प्रभावों के बारे में बताया। उन्होंने उपस्थित इंटरैक्ट के सदस्यों से आग्रह किया कि वे आसपास की



कॉलोनिजों में न केवल पौधे लगाए, बल्कि उसकी देखभाल भी सुनिश्चित करें। इस अवसर पर उपस्थित विद्यार्थियों द्वारा बांस, अशोक के पौधे एवं पपीता आदि के फलदार पौधे लगाये गए। पौधारोपण में भाग लेने वाले छात्रों

में श्रेष्ठ शर्मा, अक्षत, साहिल, आदर्श, अभय, आमिल इदरीसी, शामिल थे। बच्चों के साथ रोटी इंटरैक्ट क्लब प्रभारी मिस पूजा विश्वकर्मा, स्वामी पांडे, भी थीं। स्कूल लौटने से पहले बच्चों ने फार्म हाउस में जलपान का आनंद लिया।

ज्योति शुक्ला को पीएचडी

जबलपुर। डॉ. राधाकृष्णन कॉलेज ऑफ एजुकेशन की सहायक प्राध्यापिका ज्योति शुक्ला को पीएचडी की उपाधि प्राप्त हुई है। उन्होंने अपना शोध कार्य महर्षि महेश योगी वैदिक विश्वविद्यालय करौली, जिला कटनी के शिक्षा विभाग से डॉ. अनिता महर्षि एवं बी. निगम के मार्गदर्शन में पूर्ण किया। डॉ. ज्योति शुक्ला मप्र उच्च न्यायालय के अधिवक्ता विवेक कुमार शुक्ला की धर्मपत्नी, मास्टर तंजस शुक्ला की माँ, रामअवतार दुबे एवं गीता दुबे की पुत्री, महेश कुमार शुक्ला की पुत्र वधु हैं। इसके शोध का विषय "उच्चतर माध्यमिक विद्यालयों में कार्यरत शिक्षकों के समायोजन एवं विद्यार्थियों की सामाजिक, आर्थिक स्थिति पर कोरोना के प्रभाव का अध्ययन" था।

इंश्योरेंस एम्प्लॉइज यूनियन का 57वां वार्षिक अधिवेशन संपन्न

जबलपुर। डिब्बोजन इंश्योरेंस एम्प्लॉइज यूनियन जबलपुर का 57वां वार्षिक अधिवेशन 6 जुलाई को मदन महल स्थित हॉटल बग्गा इन में सुबह 10 बजे से आयोजित हुआ। यूनियन के पाटन में नालसा की गरीबी उन्मूलन के प्रभावी क्रियान्वयन हेतु विधिक सहायता योजना एवं मध्यस्थता योजना अंतर्गत विधिक साक्षरता एवं जागरूकता शिविर का आयोजन किया गया। इस अवसर पर विधायक अजय विश्वाजी एवं नगर मजदूर संघ के अध्यक्ष राजेश शर्मा, राजमणि, श्रीमती विद्या दिनेश चौरसिया, श्रीमती शिप्रा राजेंद्र चौरसिया, आदि लोग उपस्थित थे।



विशेष हूट की व्यवस्था की जाए, सामान्य बीमा निगम के कर्मचारियों को पारिवारिक पेंशन में 30 प्रतिशत की एक समान दर से वृद्धि की जाए, सामान्य बीमा निगम की 4 कंपनियों का विलय

किया जाए, संस्था में कर्मचारियों की घटती संख्या को देखते हुए वर्ग 3 में नई भर्ती प्रक्रिया जल्द शुरू की जाए और संगठन को मान्यता प्रदान की जाए, जैसे विषयों पर चर्चा की गई।

डॉ. श्यामा प्रसाद मुखर्जी के जयंती पर माल्यार्पण कर किया याद



याद किया गया। भाजपा महानगर अध्यक्ष प्रभात साहू ने कहा कि कहा, आज हमारी भारतीय जनता पार्टी के पितृ पुरुष डॉ. श्यामा प्रसाद मुखर्जी के जन्म जयंती पर जबलपुर लोकसभा के सांसद श्री आशीष दुबे जी व भारतीय जनता पार्टी जबलपुर द्वारा महानगर अध्यक्ष प्रभात साहू के नेतृत्व में गुलौआ ताल स्थित उनकी प्रतिमा पर माल्यार्पण करके याद किया एवं देश की अखंडता एवं एकता के लिए दिए गए उनके सर्वोच्च बलिदान को

जबलपुर। जनसंघ के संस्थापक एवं भारतीय जनता पार्टी के पितृ पुरुष डॉक्टर श्यामा प्रसाद मुखर्जी के जन्म जयंती पर जबलपुर लोकसभा के सांसद श्री आशीष दुबे जी व भारतीय जनता पार्टी जबलपुर द्वारा महानगर अध्यक्ष प्रभात साहू के नेतृत्व में गुलौआ ताल स्थित उनकी प्रतिमा पर माल्यार्पण करके याद किया एवं देश की अखंडता एवं एकता के लिए दिए गए उनके सर्वोच्च बलिदान को याद किया गया। भाजपा महानगर अध्यक्ष प्रभात साहू ने कहा कि कहा, आज हमारी भारतीय जनता पार्टी के पितृ पुरुष डॉ. श्यामा प्रसाद मुखर्जी के जन्म जयंती पर जबलपुर के सभी 956 वृषों पर उनके चित्र पर माल्यार्पण कार्यक्रम के माध्यम से डॉ मुखर्जी के बलिदान को याद करने एवं उससे प्रेरणा लेने का कार्य भारतीय जनता पार्टी के द्वारा किया जा रहा है। भारतीय राजनीति और समाज में उनके दूरदर्शी दृष्टिकोण और समय से आगे की सोच के लिए जाना जाता है, उनके जीवन और कार्यों ने दिखाया कि वे न केवल अपने समय के मुद्दों को समझते थे, बल्कि भविष्य की चुनौतियों और अवसरों का भी गहरा ज्ञान रखते थे।

सांसद आशीष दुबे की निकली विजय यात्रा

मझौली। जबलपुर सांसद आशीष दुबे का प्रथम नगर आगमन पर धन्यवाद यात्रा बरगी, दर्शनी, पीपल देवरी सुनवानी पोला तिराहा मझौली एवं पोला ग्राम से होते हुए आगे बड़ी मझौली पहुँचते ही सर्वप्रथम भव्य स्वागत पेट्रोल पंप के पास पास दोनी तिराहा ग्राम पंचायत कारकरदेही पोला तिराहा मझौली में उनके द्वारा एक आम सभा का आयोजन किया गया। जिसमें उन्होंने सभी का धन्यवाद किया एवं नगर मझौली क्षेत्र की जनता से वादा किया कि विधायक अजय विश्वाजी एवं हम दोनों मिलकर जो कुछ हो सकेगा सब करेंगे और अधिक से अधिक विकास करेंगे। इस अवसर पर विधायक अजय विश्वाजी, सुभाष रनु तिवारी, राजेश राय, राजमणि, श्रीमती विद्या दिनेश चौरसिया, श्रीमती शिप्रा राजेंद्र चौरसिया, आदि लोग उपस्थित थे।



विधिक साक्षरता एवं जागरूकता शिविर लगाया गया ग्राम बरौदा में

पाटन। मप्र राज्य विधिक सेवा प्राधिकरण जबलपुर के निदेशानुसार शनिवार को ग्राम-बरौदा तहसील पाटन में नालसा की गरीबी उन्मूलन के प्रभावी क्रियान्वयन हेतु विधिक सहायता योजना एवं मध्यस्थता योजना अंतर्गत विधिक साक्षरता एवं जागरूकता शिविर का आयोजन किया गया। इस शिविर में न्यायिक दण्डाधिकारी प्रथम श्रेणी अमृता

मिश्रा तिवारी एवं न्यायिक दण्डाधिकारी प्रथम श्रेणी उजाला झा शुक्ला, ग्राम पंचायत सरपंच बबीता चंद्रा, सचिव श्री अनिल चंद्रा, पैरालीगल वॉलंटियर शुभम अहिरवार एवं तहसील विधिक सेवा समिति पाटन के कर्मचारीगण उपस्थित रहे। शिविर में न्यायाधीश अमृता मिश्रा तिवारी द्वारा ग्रामीण जनों को संबोधित करते हुए घरेलू

हिंसा से महिलाओं का संरक्षण, नशा मुक्ति, लैंगिक अपराधों से बच्चों का संरक्षण विषय पर विस्तृत जानकारी दी गई। उनके द्वारा निःशुल्क व सक्षम विधिक सहायता योजना, लोक अदालत नालसा एवं सालसा द्वारा चलाई जा रही योजनाओं, शासन की जनकल्याणकारी योजनाओं से संबंधित जानकारी दी गई।

श्री भगवान दास पटेल- कैलाशपुरी गुणेश्वर निवासी श्री भगवान दास पटेल (78) का निधन हो गया। अंतिम संस्कार गुणेश्वर मोक्षधाम में संपन्न हुआ।

भगवान दास यादव के पुत्र श्री कौशल यादव (40) का निधन हो गया। अंतिम संस्कार करियापाथर श्मशान भूमि में किया गया।

श्री प्रदीप गुप्ता- हाउसिंग बोर्ड कॉलोनी कांचघर निवासी श्री राधेश्याम गुप्ता के पुत्र श्री प्रदीप गुप्ता (38) का निधन हो गया। अंतिम संस्कार ग्वारीघाट मुक्तिधाम में संपन्न हुआ।



श्री दिनेश सोनी- क्षीरसागर कॉलोनी मानेगांव रांशी निवासी श्री दिनेश सोनी (56) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्री शंकर लाल विश्वकर्मा- दीक्षित कॉलोनी मादोताल आईटीआई निवासी श्री शंकर लाल

श्री हरमिन्दर सिंह- गुणेश्वर अशोका अपार्टमेंट के पीछे निवासी श्री हरमिन्दर सिंह (77) का निधन हो गया। अंतिम संस्कार गुणेश्वर मोक्षधाम में किया गया।

श्रीमती दुर्गा रैकवार- लालमाटी चांदमारी पंचशील स्कूल पास निवासी श्री सोनू रैकवार की धर्मपत्नी श्रीमती दुर्गा रैकवार (35) का निधन हो गया। अंतिम संस्कार करियापाथर श्मशान भूमि में किया गया।

श्रीमती रंजना तिवारी- रीवा कॉलोनी रामपुर निवासी श्री रामबली तिवारी की धर्मपत्नी श्रीमती रंजना तिवारी का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्री संजीव कुमार बेन- ग्राम समगड़ा नागपुर रोड निवासी श्री संजीव कुमार बेन (55) का निधन हो गया। अंतिम संस्कार गुणेश्वर मोक्षधाम में किया गया।

श्री शंखराम तिवारी- कांचघर निवासी श्री शंखराम तिवारी (91) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्री कौशल यादव- बेलबाग थाने के सामने निवासी श्री

आज नगर घूमने निकलेंगे भगवान जगन्नाथ स्वामी

सिहोरा। जगन्नाथ के भात को जगत पसारे हाथ हर वर्ष की तरह इस वर्ष भी आज रविवार को धर्म जागरण समिति के तत्वावधान में सिहोरा में भगवान जगन्नाथ स्वामी, बालभद्र एवं बहन सुभद्रा को रथ में विराजमान कर भव्य शोभायात्रा शाम 4 बजे से निकाली जायेगी जो पूजन अर्चन के बाद बाबाशाला कटरा मोहल्ला से प्रारंभ होकर झंडा बाजार, कालभैरव चौक, सरावगी मोहल्ला, महावीर चौराहा, मैना कुआं, हरदौल मंदिर से होकर निकलेगी और बाबाताल में सम्पन्न होगी। आज हजारों भक्त गण भगवान का रथ खींचकर पुण्य लाभ अर्जित कर अपने आप को धन्य करेंगे। पुराणों के अनुसार ऐसा कहा जाता है कि भगवान जगन्नाथ की बहन को नगर देखने का मन हुआ तो उनकी बात पर भगवान जगन्नाथ जी और बलभद्र अपनी बहन सुभद्रा के रथ पर बैठकर नगर घूमने गए। इस दौरान वे अपनी मौसी के घर भी गए और सात दिन तक यहां रुकें तभी से ये रथ यात्रा निकालने की परंपरा चली आ रही है।

कथा में श्रीकृष्ण रुकमणी का हुआ मंगल विवाह

सिहोरा। जो सभी इन्द्रियों से कृष्ण रस का पान करे उसे गोपी कहते हैं उक्तशायर के उद्धरण मझौली बायपास रोड अम्बा बिहार कालोनी में चल रही सप्त दिवसीय श्रीमद्भागवत कथा के छठवें दिन श्रीकृष्ण रुकमणी मंगल विवाह की मीमांसा करते हुए संत ब्रम्हानन्द दास जी भेड़ा वालों ने व्यासपीठ से व्यक्त किए। आगे कहा भगवान की प्राप्ति जीवन को हल और सज्ज करने से होती है भगवान धन दौलत के नहीं बल्कि भाव के भूखे होते हैं। कथा में बजरंग धाम भेड़ा से पथारे श्याम गिरी

जो समस्त इंद्रियों से कृष्ण रस का पान करे वह गोपी: ब्रम्हानन्द दास

जी महाराज एवं ब्रजधाम से पथारे गोवर्धन जी महाराज का भी सभी ने स्वागत किया। जो दुसर के मन को आकर्षित करें वह कृष्ण है तथा ब्रज में गोपी बनकर आये जीव और ईश्वर के मिलन को महारास कहते हैं। श्रीमद् भागवत कथा का छठा दिन कथा प्रेमी श्रोताओं के लिए यादगार बन गया। इस दिन श्रोताओं को भगवान की महारास लीला पर श्री कृष्ण रुकमणी विवाह की कथा सुनकर संपूर्ण जनमानस भाव विभोर हो नाच उठा। सभी भक्तों ने रुकमणी कृष्ण विवाह के साक्षी

बनकर उनके पैर पखारे तथा पूजन किया। भगवान ने माता रुकमणी से विवाह कर धर्म की स्थापना की है। कथा के पूर्व जगन्नाथ ललता विश्वकर्मा, सुशील वर्षा विश्वकर्मा, सदीप पुजा विश्वकर्मा, सियाबाई विश्वकर्मा, गीता विश्वकर्मा, सरोज विश्वकर्मा, वृंदावन विश्वकर्मा, राजेश विश्वकर्मा, लक्ष्मी विश्वकर्मा, दिनेश विश्वकर्मा, रश्मि विश्वकर्मा, रूपेश विश्वकर्मा, पूजा विश्वकर्मा, सोनू विश्वकर्मा आदि ने व्यासपीठ का पूजन किया।

कार्यालय, सामाग्री अधिकारी सम्भाग क्रमांक 05, नगर निगम, जबलपुर पत्र क्र./स.अधि./स.क्र.5/2024-25/36 दिनांक-03/07/2024

भवन नामांतरण सूचना

सर्व साधारण को सूचित किया जाता है कि श्री हेमन्त कुमार ठाकुर एवं तरुण ठाकुर पिता राकेश कुमार ठाकुर ने भवन क्र. 165 वाई जवाहरनगर भूखंड 525 प्रथम तल 525 द्वितीय तल 285 मसूय प्रमाण पत्र/विक्रय पत्र/वसीयतनाम माननीय न्यायालय के आधार पर नगर निगम द्वारा मकान नं. 165 पर नामांतरण हेतु पंजीकृत स्वामी श्रीमति उषा ठाकुर पति श्री राकेश ठाकुर भवन क्र. 165 पिन नं. 41400340/1000392080 पर जिस किस्ती को भी उक्त में प्रमाण सहित आपति हो तो इस प्रकाशन की तिथि से 15 दिन के अंदर कार्यालय सभाग क्रमांक-05 में प्रमाण सहित आपति प्रस्तुत करें।

समाग्री अधिकारी संभाग क्रं. 05 नगर निगम, जबलपुर

आम सूचना

आम जनता एवं संबन्धित को सूचित किया जाता है कि मेरी पसकारा श्रीमती अनिता दुबे पति दिनेश कुमार दुबे निवासी बौरदा वरस रोड, भीटा जबलपुर द्वारा श्री लालजी यादव पिता श्री जीवन लाल यादव पता-म.नं. 1904, लाला लाजपत नगर वाई जबलपुर म.प्र. आधार संख्या 6198 3125 5562 के स्वामित्व की भूमि जो कजरवारा उमरिया रोड, में यदुश्री परिसर के नाम से प्लॉटिंग कर के बेची जा रही है, उसका प्लॉट नंबर 7 रकबा 1040 वर्गफुट जो की आवसीय डायटर्ड प्लॉट है, जो मौज्जा राम कजरवारा तहसील रांशी जिला जबलपुर का मूल ख.नं. 291 डायटर्ड खसरा नंबर 291/4 का एक भाग है, को खरीद करने का सौदा समस्त अधिकारों के साथ किया जा चुका है, इस हेतु बयाना राशि श्री लालजी यादव को दी जा चुकी है, सौदा निश्चित हो चुका है, यात्र पंजीवन विक्रय पत्र का निष्पादन किया जाना शेष है।

उपरोक्त भूमि के स्वामित्व अधिपत्य एवं अंतरण के संबंध में यदि किसी व्यक्ति संस्था, निवाय हिस्सेदार, रिश्तेदार, बैंक, विकास बोर्ड, कोई प्राधिकरण, साहूकार ग्राम पंचायत शासन, प्रशासन या किसी अशासकीय विभाग, शासकीय विभाग या अन्य किसी संस्थित को कोई आपति हो तो इस आम सूचना के प्रकाशन के 10 दिवस के अंदर मेरे कार्यालय में उपस्थित होकर उपरोक्त भूमि से संबंधित समस्त दस्तावेजों के साथ उपरिबत हुंकर आपति प्रस्तुत कर सकता है, समय अवधि समाप्त हो जाने पर कोई भी आपति मान्य नहीं होगी, और मेरे पक्षकारा द्वारा उपरोक्त भूमि का पंजीकृत विक्रय पत्र का निष्पादन शासकीय पंजीवन कार्यलय में करा लिया जायेगा।

जबलपुर, दिनांक-06/07/2024

श्री. के. तिवारी (अधिवक्ता)

म. प्र. उच्च न्यायालय जबलपुर मो.नं. 9893530700, 8839866388





खबर संक्षेप

अस्पताल कर्मियों को न समय पर वेतन मिल रहा न पीएफ जमा हो रहा
भोपाल। राजधानी के मॉडल अस्पताल जेपी में कर्मचारियों को न समय पर वेतन मिल रहा है और न ही खाते में पीएफ की राशि जमा की जा रही है। यह शिकायत जेपी अस्पताल के कर्मचारियों ने उपमुख्यमंत्री राजेंद्र शुक्ल से ज्ञापन सौंपकर की है। मप्र लघु वेतन कर्मचारी संघ के प्रांताध्यक्ष महेंद्र शर्मा के नेतृत्व में जेपी अस्पताल के कर्मचारियों ने मउपमुख्यमंत्री राजेंद्र शुक्ल से मुलाकात की। उन्होंने बताया कि आउटसोर्स कंपनी कर्मचारियों का वेतन लटका कर देती है, जिसके कारण श्रमिकों की आर्थिक स्थिति से जड़ना पड़ता है। उपमुख्यमंत्री ने आश्वासन दिया कि वह सीएमएचओ से मामले की जानकारी लेकर कंपनी को समय पर वेतन देने के निर्देश देंगे।

उत्कृष्ट कार्य करने वाली संस्थाओं को किया जाएगा सम्मानित

भोपाल। अंतरराष्ट्रीय सहकारिता दिवस पर शनिवार को नवाचार के क्षेत्र में उत्कृष्ट कार्य करने वाली छह सहकारी संस्थाओं को सम्मानित भी किया जाएगा। सुबह नौ बजे समन्वय भवन में सहकारी दिवस का उद्घाटन सहकारिता एवं खेलकूद व युवा कल्याण मंत्री विश्वास सारंग करेंगे। कार्यक्रम की अध्यक्षता प्रमुख सचिव सहकारिता दीपाली रस्तोगी करेंगी। कार्यक्रम में मप्र के 38 जिला सहकारी बैंकों में चयनित नए समिति प्रबंधकों को बैंकिंग, कृषि व सहकारिता के क्षेत्र में प्रशिक्षित किया जाएगा।

सुबह 8 से दोपहर एक, फिर शाम 5 से 6 बजे तक खुलेगी ओपीडी

भोपाल। गैस त्रासदी राहत एवं पुनर्वासि मंत्री विजय शाह के आदेश पर गैस राहत एवं पुनर्वासि संचालनालय के अधीन गैस राहत अस्पतालों एवं औषधालयों में बाह्य रोगी विभाग (ओपीडी) खुली रहने का समय तय कर दिया गया है। अब सभी गैस राहत अस्पतालों में सुबह 8 बजे से दोपहर 1 बजे तक एवं शाम 5 बजे से 6 बजे तक ओपीडी खुली रहेगी। इसी तरह गैस राहत के सभी औषधालयों में अब सुबह 9 बजे से दोपहर 4 बजे तक ओपीडी खुली रहेगी।

राष्ट्रीय शिक्षक पुरस्कार के आवेदन 15 तक किए जा सकते हैं जमा

भोपाल। राष्ट्रीय शिक्षक पुरस्कार-2024 के लिए आवेदन प्रक्रिया शुरू हो गई है। लोक शिक्षण संचालनालय ने इस संबंध में प्रदेशभर के कलेक्टर, जिला शिक्षा अधिकारी, संयुक्त संचालक, लोक शिक्षण सहित अन्य अधिकारियों को दिशा-निर्देश जारी किए हैं। जिसके अनुसार, शिक्षकों से 15 जुलाई तक ऑनलाइन आवेदन लिया जाएगा। शिक्षकों को स्कूल शिक्षा और साक्षरता विभाग, भारत सरकार की वेबसाइट पर आवेदन होगा। न्यूनतम 10 साल का सेवाकाल निश्चित शिक्षक के रूप में पूर्ण करने वाले शिक्षक ही नामांकन के लिए पात्र होंगे। सेवानिवृत्त शिक्षक, शैक्षिक प्रशासक, शैक्षिक निरीक्षक और प्रशिक्षण संस्थाओं में कार्यरत अमला इस नामांकन के लिए पात्र नहीं होगा।

अब रिश्तों की तलाश होगी आसानी से पूरी

भोपाल। वैरिफाइड फोटोग्राफ्स, हर सप्ताह नई प्रोफाइल 'संगम' एक विशिष्ट प्लेटफॉर्म है। विशिष्ट समुदायों को जोड़ने इस नई सर्विस का लक्ष्य सदस्यों को उनके सच्चे जीवनसाथी से मिलाते हुए, उच्च गुणवत्ता वाला, सुरक्षित और सफल वैवाहिक अनुभव प्रदान करना है, जिसे इच्छुक युवा पसंद करेंगे। इस सर्विस में 100% वैरिफाइड प्रोफाइल्स, वैरिफाइड फोटोग्राफ्स के साथ नई प्रोफाइल्स और दुनिया भर में रहने वाले भारत के विविध समुदायों की अनूठी प्राथमिकताओं को पूरा करेगा और साथ ही सांस्कृतिक संदर्भ में परिणय के उनके मधुर संबंधों को बढ़ावा देने का काम करेगा।

नगरीय विकास एवं आवास मंत्री विजयवर्गीय के निवास पर हुआ मुद्दा महोत्सव का आयोजन

मुख्यमंत्री डॉ. यादव ने लिया मुद्दा एवं मुद्दे से बने व्यंजनों का स्वाद



हरिभूमि न्यूज़ ►► गोपाल

मुख्यमंत्री डॉ. मोहन यादव ने शुक्रवार को भुट्टा महोत्सव का शुभारंभ किया। महोत्सव का आयोजन नगरीय विकास एवं आवास मंत्री कैलाश विजयवर्गीय के भोपाल स्थित निवास पर किया गया था। मुख्यमंत्री डॉ. यादव ने भुट्टा एवं भुट्टे से बने व्यंजनों का स्वाद भी लिया। इस अवसर पर सांसद और भाजपा प्रदेश अध्यक्ष विष्णुदत्त शर्मा, खेल एवं युवा कल्याण मंत्री विश्वास सारंग, महापौर मालती राय, हितानंद शर्मा सहित अन्य जनप्रतिनिधि और प्रशासनिक अधिकारी उपस्थित थे।

भुट्टा महोत्सव में कलाकारों के दल ने संगीतमयी प्रस्तुति दी। कार्यक्रम का आयोजन प्रधानमंत्री नरेंद्र मोदी की भावना के अनुरूप 'एक पेड़ मां के नाम' के अंतर्गत हुआ। कार्यक्रम में अपने मध्यप्रदेश के लिए आओ मिलकर पढ़े लगाएँ, हरा-भरा मध्यप्रदेश बनाए का संदेश भी दिया गया।

सीएम डॉ. मोहन ने मुद्दा महोत्सव का किया शुभारंभ



विस्तारित प्रदेश कार्यसमिति बैठक कल माजपा की ऐतिहासिक जीत और मध्यप्रदेश की राजनीतिक परिस्थितियों पर आएं प्रस्ताव



हरिभूमि न्यूज़ ►► गोपाल

भाजपा के प्रदेश महामंत्री भगवानदास सबनानी ने बताया कि 7 जुलाई को सुबह 11 बजे से पार्टी की विस्तारित प्रदेश कार्यसमिति बैठक आहूत की गई है। विधानसभा चुनाव में भारतीय जनता पार्टी ने शानदार सफलता हासिल करते हुए 163 सीटें जीतकर सरकार बनाई है।

लोकसभा चुनाव में ऐतिहासिक जीत दर्ज करते हुए सभी 29 सीटें जीती हैं। केंद्र में प्रधानमंत्री नरेंद्र मोदी के नेतृत्व तीसरी बार एनडीए की सरकार बनी है। दोनों ही चुनावों में भाजपा को प्रदेश की जनता का भरपूर आशीर्वाद मिला है और कार्यकर्ताओं की मेहनत रंग लाई है। प्रदेश कार्यसमिति की बैठक में इस प्रचंड विजय के लिए प्रदेश की जनता एवं पार्टी कार्यकर्ताओं की धन्यवाद देंगे। सबनानी ने बताया कि बैठक में प्रदेश के सभी 6 केंद्रीय मंत्रियों एवं नव निर्वाचित सांसदों का सम्मान किया जाएगा। इस बैठक में देश में तीसरी बार एनडीए की सरकार बनने तथा मप्र की राजनीतिक परिस्थितियों पर प्रस्ताव पारित किए जाएंगे। लोकसभा चुनाव के दौरान जिस तरह से संगठन के स्तर पर काम किया गया, उसका विश्लेषण प्रस्तुत किया जाएगा। केंद्र एवं मप्र सरकार तथा पार्टी संगठन के कार्यों पर एक प्रदर्शनी का आयोजन किया जाएगा। इसके अलावा पार्टी के आगामी कार्यक्रमों पर चर्चा भी की जाएगी। सबनानी ने बताया कि कार्यसमिति बैठक में मध्यप्रदेश विधानसभा चुनाव के प्रभारी तथा केंद्रीय मंत्री भूपेंद्र यादव विशेष रूप से उपस्थित रहेंगे। अध्यक्षता पार्टी के प्रदेश अध्यक्ष व खजुराहो सांसद विष्णुदत्त शर्मा करेंगे। उनके अलावा पार्टी के राष्ट्रीय सह संगठन महामंत्री शिवप्रकाश, क्षेत्रीय संगठन महामंत्री अजय जामवाल, मुख्यमंत्री डॉ. मोहन यादव, प्रदेश प्रभारी महेंद्र सिंह एवं प्रदेश सह प्रभारी सतीश उपाध्याय उपस्थित रहेंगे।

अमरवाड़ा विधानसभा उपचुनाव के लिए छिंदी एवं सुरला खापा में की जनसभा

डॉ. मोहन बोले- जामसांवली में बनेगा हनुमान लोक, हवाई सेवा होगी शुरू

► छिंदी की जनता की मांग पर अब बनेगी उप तहसील और कॉलेज

► आदिवासियों का माजपा ने किया सम्मान, कांग्रेस ने किया अपमान

विशेष प्रतिनिधि ►► छिंदवाड़ा

मुख्यमंत्री डॉ. मोहन यादव ने छिंदवाड़ा जिले के अमरवाड़ा विधानसभा उपचुनाव में भाजपा प्रत्याशी कमलेश शाह के समर्थन में छिंदी एवं सुरला खापा में जनसभा को संबोधित करते हुए कहा कि यहाँ के एक बड़े नेता ने बड़ा हनुमान जी का मंदिर बनवाया, लेकिन जामसांवली हनुमान मंदिर में एक ईंट तक नहीं लगाई। उन्होंने घोषणा की कि सरकार जामसांवली में हनुमान लोक बनाएगी और यहाँ से नागपुर की हवाई सेवा भी शुरू की जाएगी, ताकि लोगों को परेशानियों का सामना नहीं करना पड़े। मुख्यमंत्री डॉ यादव ने कहा कि छिंदवाड़ा को विकास का ग्रहण लगा था, उसे अब जनता ने हटा दिया है। यहाँ अब विकास ही विकास होगा। छिंदवाड़ा मैडिकल कॉलेज को बजट में 2 करोड़ रुपए की राशि रखी गई है, वहीं अमरवाड़ा में विकास कार्यों के लिए अलग से राशि रखी गई है। यहाँ कॉलेज भी होगा और जनता की मांग पर उप तहसील भी खोली जाएगी।



सीएम ने पूर्व सरपंच धुर्वे के निवास पहुंच कर किया भोजन

मुख्यमंत्री डॉ यादव ने कहा कि छिंदवाड़ा में सिर्फ एक ही परिवार का विकास हुआ है, बाकियों का नहीं। उन्होंने कहा कि यहाँ केवल एक ही परिवार हेलीकॉप्टर में घूमता था, लेकिन अब आयुष्मान योजना के तहत कोई बुजुर्ग बीमार होगा और उसे इलाज के लिए आवश्यकता होगी तो उसे दूसरी जगहों पर हेलीकॉप्टर से लेकर जाया जाएगा। जनसभाओं को प्रदेश शासन की मंत्री संपतिया उड़के, सांसद धिवेक बंटी साहू, पार्टी प्रत्याशी कमलेश शाह ने भी संबोधित किया। मुख्यमंत्री डॉ मोहन यादव ने सुरला खापा में पूर्व सरपंच अखिलेश धुर्वे के निवास पहुंचकर भोजन किया।

कांग्रेसियों ने ली पार्टी की सदस्यता

मुख्यमंत्री डॉ. मोहन यादव ने कहा कि किसानों को फसलों के लिए पानी मिले, इसके लिए भी सिंचाई के लिए उचित कदम उठाए गए हैं। बच्चों को आगे बढ़ाने के लिए सरकार पढ़ाई के लिए पैसे भी देगी और कॉलेज भी कराई जाएगी। मुख्यमंत्री डॉ. मोहन यादव के समक्ष अमरवाड़ा विधानसभा के सुरलाखापा के बाराहीरा में 200 से अधिक कांग्रेस कार्यकर्ताओं ने भारतीय जनता पार्टी की रीति-नीति और प्रधानमंत्री नरेंद्र मोदी की विकासोन्मुखी कार्यों से प्रभावित होकर पार्टी की सदस्यता ग्रहण की।

कोदो-कुटकी खरीदेंगे, चिरोंजी का कारखाना लगेगा

मुख्यमंत्री डॉ. मोहन यादव ने कहा कि आने वाले समय में कोदो-कुटकी को प्रदेश सरकार 4290 रुपए प्रति किंवाटन के दाम से खरीदेंगी। चिरोंजी का कारखाना लगाया जाएगा और दूध पर बोनस दिया जाएगा। जड़ी-बूटियों को उचित दाम मिले, इसके लिए सरकार की तरफ से प्रयास किए जाएंगे। वन क्षेत्र में जिन्हें पट्टे नहीं मिले हैं, उन्हें सरकार आने वाले समय में पट्टे देगी। डॉ. यादव ने कहा कि आदिवासी क्षेत्रों को विकसित करने के लिए कोई कमी नहीं रखी जाएगी।

सीएम आज करेंगे डॉ. मुखर्जी विकास भवन समागृह का लोकार्पण

डॉ. श्यामा प्रसाद मुखर्जी विकास भवन समागृह का लोकार्पण मुख्यमंत्री डॉ. मोहन यादव के मुख्य आतिथ्य में 6 जुलाई को सुबह 9.30 बजे किया जाएगा। कार्यक्रम की अध्यक्षता पंचायत एवं ग्रामीण विकास व श्रम मंत्री प्रहलाद सिंह पटेल करेंगे। पंचायत एवं ग्रामीण विकास विभाग राज्यमंत्री राधा सिंह मौजूद रहेंगे। पंचायत एवं ग्रामीण विकास विभाग की ओर से अरेरा हिल्स पर निर्मित विकास भवन अन्तर्गत समागृह का निर्माण किया गया है। समागृह का नामकरण डॉ. श्यामा प्रसाद मुखर्जी के नाम पर 'डॉ. श्यामा प्रसाद मुखर्जी समागृह' में नियत किया गया है। समागृह में लगभग 450 व्यक्तियों की बैठक व्यवस्था है। यह समागृह पंचायत एवं ग्रामीण विकास विभाग के महत्वपूर्ण आयोजनों व समीक्षा बैठकों के लिए अत्यंत उपयोगी होगा।

पहली बार शामिल होंगे मंडल अध्यक्ष

सबनानी ने बताया कि प्रदेश कार्यसमिति की बैठक में पहली बार प्रदेश के 1099 मंडलों के अध्यक्ष शामिल होंगे। उनके अलावा प्रदेश कार्यसमिति सदस्य, लोकसभा एवं राज्यसभा के सांसद, समस्त विधायक, पार्टी के महापौर, सभी जिलों के अध्यक्ष, जिला प्रभारी, जिला महामंत्री, मौर्य प्रदेश पदाधिकारी, प्रकोष्ठों के संयोजक, विभाग संयोजक, जिला पंचायत अध्यक्ष, मीडिया प्रभारी, सह प्रभारी एवं पत्रकार, प्रदेश आईटी व सोशल मीडिया संयोजक, सह संयोजक बैठक में भाग लेंगे। सबनानी ने बताया कि भाजपा में नवाचार की परंपरा रही है। इसी के अनुरूप प्रदेश कार्यसमिति की बैठक में भी अधिकतम कामकाज डिजिटल तकनीक पर आधारित होगा। बैठक के लिए प्रतिभागियों का पंजीयन डिजिटली होगा। बैठक में जो प्रेजेंटेशन प्रस्तुत किए जाएंगे, पीपीटी प्रस्तुतियां होंगी, वो भी डिजिटल ही होंगे।

शिक्षक ने आदिवासी छात्रा को बंधक बनाकर किया रेप, पत्नी सहित आरोपी गिरफ्तार

गौरेला-पेंड्रा-मरवाही। छग के गौरेला-पेंड्रा-मरवाही में आदिवासी छात्रा से शिक्षक ने बंधक बनाकर रेप की वारदात को अंजाम दिया है। इसके बाद छात्रा गर्भवती हो गई है। शिकायत के बाद पुलिस ने आरोपी शिक्षक को गिरफ्तार कर लिया था। अब उसकी पत्नी संगीता सोनी को भी पकड़ा गया है। आरोपी की पत्नी वकील है, उस पर पति का साथ देने का आरोप है।

मप्र को मिला घरेलू पर्यटन को बढ़ावा देने के लिए सर्वश्रेष्ठ राज्य का पुरस्कार



भोपाल। मध्यप्रदेश राज्य को घरेलू पर्यटन को बढ़ावा देने के लिए सर्वश्रेष्ठ राज्य पुरस्कार प्राप्त हुआ है। प्रदेश को मेलों और त्योहारों को बढ़ावा देने के लिए भी सर्वश्रेष्ठ राज्य से पुरस्कृत किया गया है। दिल्ली में ये पुरस्कार आईटीसीटीए संस्था ने अंतरराष्ट्रीय पर्यटन एक्सपोजे-कॉन्क्लेव और यात्रा पुरस्कार के 9वें संस्करण में प्रदान किए। पुरस्कार अतिरिक्त प्रबंध संचालक, मप्र पर्यटन बोर्ड सुश्री बिदिशा मुखर्जी तथा मुख्य महामंत्रिक, मप्र पर्यटन विकास निगम लिमिटेड अमन मिश्रा ने ग्रहण किए।

मौका पाकर बाल संप्रेषण गृह से फरार हुई तीन नाबालिग तीनों पर अलग-अलग आपराधिक मामले में दर्ज



राजनांदगांव। राजनांदगांव शहर के बसंतपुर थाना क्षेत्र के निलगिरी पार्क स्थित बालिका संप्रेषण गृह में निरुद्ध तीन बालिकाएं जिनके ऊपर आपराधिक मामले दर्ज हैं। बालिका संप्रेषण गृह से भाग गई है तीनों नाबालिक बालिकाओं में दो के ऊपर धारा 302 का मामला दर्ज है, वहीं एक अन्य बालिका पर 294,323 और अन्य धाराओं के तहत अपराध पंजीबद्ध है। भागी बालिकाओं की तलाश पुलिस कर रही है।

बारिश बाद शुरू होगी शिपिंग, निगम करेगा सर्वे तालाब किनारे कब्जा कर रहने वाले परिवार को मिलेगा हाउसिंग फॉर ऑल का मकान

हरिभूमि न्यूज़ ►► गोपाल

शहर के बड़े तालाब के आसपास कब्जा कर झुग्गी बनाकर रहने वाले परिवारों को हाउसिंग फॉर ऑल के तहत मकान दिए जाएंगे। इसके लिए नगर निगम खानूगांव, बेहटा, बोरबन, भदभदा के आसपास क्षेत्र में सर्वे करेगा। जिसके आधार पर इन परिवारों को बारिश बाद शिप्ट किया जाएगा। बड़े तालाब के फुल टैक लेबल के आसपास करीब तीन सौ परिवारों ने झुगियां बनाकर कब्जा कर लिया है।

तालाब में पानी बढ़ने के बाद इन परिवारों को खतरा बढ़ जाता है। जिसको लेकर अब इन परिवारों को तालाब किनारे से हटाया जाएगा। इधर, तालाब किनारे लगातार हो रहे कब्जों को लेकर निगरानी भी बढ़ाने की तैयारी निगम ने की है।

बड़ा तालाब कैचमेंट में कब्जे

बड़े तालाब के कैचमेंट में अद्वैत रूप से किए गए निर्माण प्रशासन के निशाने पर हैं। इनकी सूची भी नये सिरे से तैयार की जा रही है। बताया जा रहा है कि इन्हें पूर्व में नोटिस जारी किए गए थे, लेकिन संतोषजनक जवाब नहीं मिला है। पूर्व में जिला प्रशासन और नगर निगम की जांच में खानूगांव में करीब 46 पक्के अतिक्रमण मिले थे। यह सभी अतिक्रमण तालाब के डूब क्षेत्र में किए गए हैं। कलेक्टर कौशलेन्द्र विक्रम सिंह का कहना है कि तालाब किनारे झुगियां बनाने वालों को हाउसिंग फॉर ऑल में मकान दिए जाएंगे।

2 साल से लेकर 7 साल तक की सजा का प्रावधान बोरवेल मामले में सबकी जिम्मेदारी तय: मंत्री विजयवर्गीय

हरिभूमि न्यूज़ ►► गोपाल

कांग्रेस विधायक कैलाश कुशावह ने शुक्रवार को विधानसभा में खुले बोरवेल में बच्चों की दुर्घटनाओं का मुद्दा उठाया। उन्होंने कहा कि इसके संबंध में बने कानून में सखी से पालन होना चाहिए। लापरवाही बरतने वालों को सजा मिले। कई लोगों द्वारा ट्यूबवेल पर कब्जा कर लिया जाता है। इसके बाद नगरीय प्रशासन मंत्री कैलाश विजयवर्गीय ने कहा कि इन घटनाओं के कैसे प्रतिबंधित कर सकते हैं, देखा जा रहा है। अब इसके संबंध में देखा जाएगा कि जमीन किसकी है।

25 हजार रुपए तक का जुर्माना भी लगेगा

मंत्री ने कहा कि यदि कोई सरकारी विभाग कवर नहीं कर रहा तो अधिकारी-कर्मचारी जिम्मेदार होंगे। प्रावधान को पारित करने के लिए मंत्री ने कहा कि इसके संबंधित बिल गुरुवार को विधानसभा में पेश किया गया था। इसमें 25 हजार रुपए तक के जुर्माने का प्रावधान किया गया है। वहीं 2 साल से लेकर 7 साल तक की सजा है। इसके अलावा हरबा से कांग्रेस विधायक राम विशार दोगने ने फसडी ड्रग्स का मुद्दा सदन में उठाया। उन्होंने कहा कि इसमें कई परिवार बर्बाद हो रहे हैं इसको पूरी तरह प्रतिबंधित होना चाहिए। साथ ही उन्होंने यह भी कहा कि उनकी विधानसभा में अवैध रूप से घर घर शराब बिक रही है।

मैहर अस्पताल में वाहन सुविधा ही नहीं

मध्यप्रदेश विधानसभा के मानसून सत्र का शुक्रवार को पांचवा दिन की शुरुआत ही हंगामे से हुई है। मैहर से मजपा विधायक श्रीकांत चतुर्वेदी ने बताया कि मैहर जिला तो बन गया है, पर वहां के अस्पताल में वाहन सुविधा तक नहीं है। वाहन नहीं होने के कारण मरीजों को काफ़र दिक्कतों का सामना करना पड़ रहा है। श्रीकांत ने कहा कि पशु चिकित्सालय भी काम नहीं कर रहे। कलेक्टर से शिकायत करने के बाद भी स्वास्थ्य सुविधाओं में सुधार नहीं हो पा रहा है।

नाराज ग्रामीणों ने आरोपी की गिरफ्तारी को लेकर किया चक्काजाम रायपुर के तिल्दा में ट्रक ने 20 से अधिक मवेशियों को रौंदा, 15 गायों की मौत

हरिभूमि न्यूज़ ►► रायपुर

रायपुर जिले के तिल्दा में ट्रक ने 20 से ज्यादा मवेशियों को टक्कर मार दी। ट्रक की चपेट में आने से 15 गौवंश की मौत हो गई। मामला तिल्दा से लगे ग्राम पंचायत किरना का है। बताया जा रहा है कि शुक्रवार की 12 बजे से 1 बजे के बीच अज्ञात ट्रक 20 से ज्यादा मवेशियों को टक्कर मारकर फरार हो गया। 15 गौवंश की मौके पर मौत हो गई, वहीं घायल गौवंश को इलाज के लिए पशु अस्पताल ले जाया गया है।



आरोपी की गिरफ्तारी की मांग

ग्रामीणों ने देखा कि गौ वंश के शव सड़क पर पड़े हुए थे। उन्होंने विरोध करते हुए चक्का जाम कर दिया। विरोध प्रदर्शन से किरना से टंडवा तक लंबा जाम लगा गया। ग्रामीणों ने रौंदा बेकर बनाने और आरोपी की गिरफ्तारी की मांग की।

'तौबा तौबा' में विक्की के डांस मूव्स के कायल हुए ऋतिक

मुंबई। 'बैड न्यूज' का पहला गाना 'तौबा तौबा' रिलीज होने के बाद से ही ट्रेंड कर रहा है और इसकी तारीफ भी हो रही है। हाल ही में, विक्की कोशल के कालिलाना मूव्स ने अभिनेता ऋतिक रोशन का ध्यान अपनी ओर खींचा। 'तौबा तौबा' नाम का यह गाना हाल ही में, रिलीज किया गया। 'तौबा तौबा' शीर्षक वाले इस पार्टी नंबर के वीडियो

में गायक करण औजला के अलावा फिल्म की मुख्य जोड़ी, विक्की कोशल और तुपि डिमरी शामिल हैं। अब इस गाने के लिए ऋतिक रोशन ने विक्की कोशल के डांस की तारीफ की है, जिसपर अभिनेता ने प्रतिक्रिया दी है। गाना रिलीज होने के बाद, विक्की ने बुधवार को गाने का एक छोटा सा क्लिप शेयर किया है।

लाइफ Style

आलिया

'अल्फा' की शूटिंग शुरू

एजेसी नई दिल्ली

आलिया मट्ट, यशराज फिल्म्स (वाईआरएफ) के स्पाई यूनिवर्स पर आधारित अपनी आगामी फिल्म को लेकर चर्चा में है। हाल ही में खबर आई थी कि वाईआरएफ स्पाई यूनिवर्स में आलिया मट्ट जबरदस्त एक्शन करती नजर आएंगी।

आलिया और शारवरी वाघ ने बहुप्रतीक्षित फिल्म के लिए अपनी तैयारी शुरू की थी। वहीं सोशल मीडिया पर फिल्म की शूटिंग को लेकर भी कई तरह की जानकारियां सामने आई थीं। फिल्म के नाम का खुलासा खुद आलिया भट्ट ने अभिनेत्री शारवरी वाघ के साथ मिलकर इंस्टाग्राम पर किया। आलिया भट्ट ने आखिरकार घोषणा कर दी है कि उनकी आने वाली स्पाई यूनिवर्स फिल्म का नाम 'अल्फा' है। बहुप्रतीक्षित फिल्म की शूटिंग आखिरकार शुरू हो गई है। उन्होंने सेट से शूटिंग का पहला वीडियो भी साझा किया। साझा किए गए वीडियो में 'अल्फा' लिखा हुआ था और आलिया की आवाज में कहा गया था, 'ग्रीक वर्णमाला का सबसे पहला अक्षर और हमारे कार्यक्रम का आदर्श वाक्य। सबसे पहले, सबसे तेज, सबसे वीर।

ध्यान से देखो तो हर शहर में एक जंगल है और हर जंगल में राज करेगा एक अल्फा। आलिया भट्ट के घोषणा वीडियो ने नेटिजन्स को फिल्म के लिए काफी उत्साहित कर दिया है। पोस्ट शेयर होने के तुरंत बाद प्रशंसक कमेंट सेक्शन में अपने उत्साह के बारे में बताने लगे। दर्शकों ने कहा कि अब वे फिल्म की रिलीज का इंतजार नहीं कर सकते।



हॉलीवुड मसाला

भारतीय क्रिकेट टीम के हैं प्रशंसक

लॉस एंजेलिस। हॉलीवुड स्टार ट्यू जैकमैन ने हाल ही में एक इंटरव्यू के दौरान भारतीय क्रिकेट टीम की प्रशंसा की। साथ ही उन्होंने यह भी बताया कि उनका सबसे ज्यादा पसंदीदा भारतीय क्रिकेटर रोहित शर्मा हैं। उनके साथ इंटरव्यू में मौजूद उनके सह-कलाकार और मित्र रयान रेनोल्ड्स को भी आश्चर्यचकित कर दिया। ट्यू ने फिर कहा, तुमने कप ले लिया। हॉलीवुड अभिनेता ट्यू जैकमैन प्रशंसकों के बीच बेहद प्रसिद्ध हैं। हॉलीवुड अभिनेता ट्यू जैकमैन इन दिनों अपनी बहुप्रतीक्षित फिल्म 'डेडपूल एंड वूल्फरिन' को लेकर सुर्खियों में बने हुए हैं।



अंबानी की शादी का सबसे महंगा स्टार

मुंबई। हॉलीवुड के फेमस सिंगर जस्टिन बीबर अनंत अंबानी और राधिका मर्चेंट की शादी में परफॉर्म करने के लिए भारत पहुंचे। उनकी फॉस अब तक की सबसे ज्यादा बताई जा रही है। देश में उनके कॉन्सर्ट में हमेशा जबरदस्त भीड़ देखी गई है, फैंस अपने पसंदीदा स्टार की एक झलक पाने के लिए घंटों इंतजार करते हैं। जस्टिन बीबर की लाइफस्टाइल उनकी ही मध्य है जितनी उनकी नेटवर्क है। पूरे अमेरिका में उनके पास कई शानदार संपत्तियां हैं। सेंसेशनल पॉप सिंगर जस्टिन बीबर एक बार फिर बुनिया मर में सुर्खियों बटोर रहे हैं। अनंत अंबानी और राधिका मर्चेंट के मध्य संगीत में परफॉर्म करने के 83 करोड़ रुपये लेने की बात सामने आई है। सोलिडिटी मानकों के हिसाब से भी यह एक बहुत बड़ी रकम है, जो जस्टिन बीबर के फेम को दिखाती है।

बिकास की फिल्म को मिला हुमा का साथ

मुंबई। अपनी पहली ही फिल्म 'चौरंगा' से समीक्षकों और दर्शकों की नजरों में छाप लेखक-निर्देशक बिकास मिश्रा की मेहनत रंग ला रही है। उनकी अगली फिल्म 'बयान' को अमेरिका में लॉस एंजेलिस की एक कंपनी का साथ मिल गया है। फिल्म के लिए हुमा कुरेशी पहले ही हां कर चुकी हैं। उनके अलावा फिल्म में दो दिग्गज कलाकार और हॉगो। जानकारी के मुताबिक बिकास मिश्रा की अगली फिल्म 'बयान' नाम से बनने जा रही है। इस फिल्म को लेकर बिकास काफी दिनों से मेहनत करते रहे हैं और अब तक जिन लोगों ने भी फिल्म की कहानी सुनी है, सबने इसे एक बेहतरीन पटकथा बताया है। बिकास को इस कहानी को फिल्म निर्माता शिलादित्य बोरा का साथ मिला है। इस फिल्म को विकसित करने में हॉलीवुड की फिल्म इंडिपेंडेंट का खासा साथ रहा है।



'चंदू चैपियन' के सेट पर बाल-बाल बचे थे

नई दिल्ली। कार्तिक आर्यन को हाल ही रिलीज हुई कबीर खान निर्देशित फिल्म 'चंदू चैपियन' में देखा गया। अभिनेता ने भारत के पहले पैरालंपिक स्वर्ण पदक विजेता मुरलीकांत पेटकर की भूमिका को शानदार तरीके से निभाया। इस किरदार को निभाने के लिए कार्तिक ने 18 किलो वजन कम किया और अपने शरीर में जबरदस्त परिवर्तन लेकर आए। हाल ही में कार्तिक आर्यन ने 'चंदू चैपियन' के सेट पर हुई एक घटना को जिक्र किया, जिसमें उनकी आंखों में चोट लग सकती थी। एक साक्षात्कार में कार्तिक आर्यन ने शूटिंग के दौरान के एक किस्से को याद किया जब वह एक युद्ध के दृश्य का रिहर्सल कर रहे थे। कार्तिक ने साझा किया कि उन्हें सेट पर एक विस्फोट का अनुभव हुआ जिससे वह डर गए थे। वह धमाका ठीक उनकी दाहिनी आंख के पास हो गया था।

टीवी मसाला

राम पोथिनेनी-संजय दत्त की 'डबल इस्मार्ट' की शूटिंग पूरी

साई पल्लवी ने अवॉर्ड मिलने पर बरसो रे मेघा गाने पर किया डांस

'एनकेआर 22' में देखने को मिलेगी महापुरुष की गाथा



'बिग बॉस' में ही नहीं, इन सीरियल्स में भी देखने को मिला दो पत्नियों का ड्रामा

नई दिल्ली। अनिल कपूर के विवाहित रिश्तिली शो 'बिग बॉस ओटीटी 3' के कंटेस्टेंट और यूट्यूबर अरमान मलिक लोगों के बीच अपनी दो शादी के कारण जबरदस्त लाइमलाइट में बने हुए हैं। जब से उन्होंने अपनी दोनों बीवियों पायल और कृतिका के साथ इस शो में एंट्री की है, तबसे ही उन्हें खूब ट्रोल किया जा रहा है। फिल्म इंडस्ट्री में अरमान मलिक की रियल लाइफ जैसी कई मूवी बन चुकी है, लेकिन क्या आप जानते हैं कि कुछ टीआरपी में हमेशा टॉप 5 में रहने वाले इन टीवी सीरियल में भी दो पत्नियों का ड्रामा देखने को मिला है और कुछ में अभी भी ये ड्रामा देखने को मिल रहा है। असल जिनगी ही नहीं, एंटरटेनमेंट इंडस्ट्री की दुनिया यानी टीवी जगत में भी इस तरह की हैरान कर देने वाली कहानियां दिखाई गई हैं। किसी सीरियल में लीड एक्टर को दो शादी कर पछताते देखा गया तो वहीं कुछ मजहूरों में दो पत्नियों के साथ रहता है।

'गुम है किसी के प्यार में' : निर्माता राजेश राम सिंह के इस टीवी सीरियल के दोनों सीजन में दो पत्नियों का ड्रामा देखने को मिल चुका है। 'गुम है किसी के प्यार में' के पहले सीजन में आपकी विराट, सई और पाखी के बीच नाटक देखने को मिलता है। वहीं दूसरे सीजन में इशान को सवी और सीवा के साथ रोमांस करते हुए देखा जाता है।
ये रिश्ता क्या कहलाता है : राजन शाही के मोस्ट पॉपुलर सीरियल में से एक और टीआरपी लिस्ट में हमेशा टॉप 5 में रहने वाले 'ये रिश्ता क्या कहलाता है' में दूसरे, तीसरे और चौथे सीजन में दो पत्नियों वाला जबरदस्त ड्रामा देखने को मिला है। 'ये रिश्ता क्या कहलाता है' के दूसरे में कार्तिक की दो पत्नियों नायरा और टीना होती हैं। तीसरे में अभिमन्यु की भी दो पत्नियों अक्षरा और आरोही होती हैं। वहीं चौथे सीजन में अरमान को अमिरा और रुही के साथ देखा जा रहा है।
इमली : इस सीरियल में आदित्य की एक्स पत्नी इमली (सोमबुल तौकीर खान) होती है जिसे वह तलाक नहीं देता है। वहीं उसकी दूसरी पत्नी मालिनी (मयूरी देशमुख) उसके साथ सौतेले के घर में रहती हैं। हैरान करने वाली बात ये थी कि दूसरी पत्नी को पता नहीं था कि उसका पति पहले से शादीशुदा है। सीरियल 'इमली' के पहले सीजन में दो पत्नियों वाला शानदार नाटक दिखाया जा चुका है।

मुंबई। साउथ अभिनेता राम पोथिनेनी और संजय दत्त की बहुप्रतीक्षित फिल्म 'डबल इस्मार्ट' इस साल सिनेमाघरों में रिलीज होने के लिए तैयार है। फिल्म की शूटिंग से जुड़ी कुछ जानकारियां देने के साथ निर्माताओं ने फिल्म के ट्रेलर को लेकर भी बड़ा अपडेट दिया था। वहीं, अभिनेता राम पोथिनेनी के जन्मदिन पर फैंस को बड़ा तोहफा मिला था, क्योंकि निर्माताओं ने फिल्म का टीजर जारी किया था। फिल्म की शूटिंग पर भी निर्माता समग्र-समग्र पर दर्शकों को अपडेट दे रहे हैं। वहीं आज भी उन्होंने दिलचस्प जानकारी साझा की। हाल ही में फिल्म का गाना रिलीज किया गया था, जिसे दर्शकों ने खूब पसंद किया। वहीं अब निर्माता ने शूटिंग के बारे में बड़ा अपडेट साझा किया है। पहला सिंगल रिलीज करने के बाद निर्माताओं ने सोशल मीडिया पर घोषणा की कि फिल्म की पूरी शूटिंग समाप्त हो गई है।



इसके साथ ही फिल्म का एक आकर्षक पोस्टर भी जारी किया। फिल्म की शूटिंग अब पूरी हो चुकी है। अब फिल्म का पोस्टर प्रोडक्शन शुरू होगा। इससे पहले फिल्म का दमदार टीजर जारी किया गया था। टीजर वीडियो में राम पोथिनेनी और संजय दत्त की दमदार झलक देखने को मिली थी। शंकर के अवतार में दिखे राम पोथिनेनी के कुछ फाइट सीक्वेंस भी थे।



नई दिल्ली। वायरल वीडियो में रणबीर कपूर स्टार नितेश तिवारी की रामायण एक्ट्रेस साई पल्लवी ने अवॉर्ड जीतने के बाद ऐश्वर्या राय बच्चन के बरसों रे मेघा गाने पर डांस करती नजर आ रही हैं। वायरल वीडियो में साई स्टैंड पर बरसों रे मेघा गाने पर डांस करती नजर आ रही हैं। रणबीर कपूर स्टार और नितेश तिवारी निर्देशित रामायण में साई के रोल में नजर आने वाली एक्ट्रेस साई पल्लवी साउथ की सुपरस्टार हैं। उन्हें शानदार एक्टिंग के साथ सादगी के लिए जानी जाती हैं। फिल्मों में वायरल लाइफ हर जगह उनका सिंपल सादगी से भरा रूप फैंस को देखने को मिलता है।



मुंबई। नंदमुरी कल्याण राम ने 5 जुलाई को अपना जन्मदिन मनाया। इस खास मौके पर उनकी नई फिल्म का ऐलान कर दिया गया है। 'एनकेआर 22' नंदमुरी की अगली फिल्म होगी। फिलहाल यह फिल्म का अस्थाई नाम है। 'एनकेआर 22' का ऐलान एक पोस्टर के जरिए किया गया है। फिल्म का निर्माण एनटीआर आर्ट्स द्वारा किया जा रहा है। निर्माताओं ने सोशल मीडिया पर पोस्टर जारी करते हुए कैप्शन में लिखा, 'बिम्बिसार से पहले त्रिशूल पर शासन करने वाले एक महापुरुष की महिमा को देखने के लिए तैयार हो जाइए।' 'एनकेआर 22' नंदमुरी कल्याण राम अभिनेता 'बिम्बिसार' का ही दूसरा भाग है। फिल्म के पहले भाग को दर्शकों ने खूब पसंद किया था और यह फिल्म ब्लॉकबस्टर साबित हुई थी। यही वजह है कि अब 'एनकेआर 22' को लेकर कल्याण राम के फैंस का उत्साह चरम पर पहुंच गया है।

कई कलाओं में उस्ताद हैं ये अभिनेता

एजेसी नई दिल्ली

अभिनय के साथ-साथ गायकी में भी हैं माहिर

भारतीय सिनेमा में प्रतिभा की कोई कमी नहीं है। हर साल भारतीय सिनेमा में हजारों से भी ज्यादा फिल्में बनती हैं। इन फिल्मों में लाखों लोग काम करते हैं। इन में से कुछ कलाकार ऐसे भी होते हैं, जिन्होंने अपनी बहुमुखी प्रतिभा का परिचय दिया है। कभी अभिनय कर, तो कभी गायकी। आज इस लेख में हम उन अभिनेताओं की बात करने वाले हैं, जो बहुमुखी प्रतिभा के धनी हैं। ये अभिनय में तो शानदार हैं ही, साथ में गायकी पर भी इन अभिनेताओं की अच्छी पकड़ है।




इतिहास अली की फिल्म 'चमकीला' में नजर आए थे। इसके अलावा वह हाल में ही जिमी फॉलन के 'द टुनाइट शो' पर भी शिरकत करते नजर आए थे। उनकी लोकप्रियता लगातार बढ़ती जा रही है। शानदार अभिनेता होने के साथ-साथ वह एक बेहतरीन गायक भी हैं। उन्होंने देश-विदेश में कई म्यूजिक कॉन्सर्ट किया है। इसके अलावा नियमित रूप से भी वह अपना गाना रिलीज करते रहते हैं।



अमिताभ बच्चन हॉलीवुड के महानायक कहे जाते हैं, ऐसे में फिर वह इस लिस्ट में भी कहां पीछे रहने वाले थे। अमिताभ अपनी हालिया रिलीज फिल्म 'कलिक 2898 एडी' में अश्वत्थामा के किरदार में नजर आए हैं। उन्होंने 81 साल की उम्र में भी काफी शानदार एक्शन किया है। अद्वकारी में तो उन्होंने अपना लोहा मनवाया है ही, उन्होंने गायकी में भी काफी प्रसिद्धि पाई है। अमिताभ ने कई मौके पर गाने गाए हैं और उनके सारे गाने लोगों द्वारा काफी पसंद किए गए हैं। इनमें 'रंग बरसे', 'मैं यहां तू वहां' आदि शामिल हैं। उनकी हालिया रिलीज फिल्म में भी उन्होंने एक गाने को आवाज दी है।



एमी विर्क पंजाबी फिल्मों के बड़े स्टार हैं। उन्होंने पंजाबी के अलावा कुछ हिंदी फिल्मों में भी की हैं। उनकी एक और आगामी हिंदी फिल्म 'बैड न्यूज' जल्द ही रिलीज होने वाली है। इस फिल्म में वह विक्की कोशल और तुपि डिमरी के साथ नजर आने वाले हैं। उनकी फिल्म किरमत पंजाबी फिल्मों में सबसे ज्यादा कमाई करने वाली फिल्मों में से एक है। अभिनय के साथ-साथ वह काफी अच्छे गायक हैं। उन्होंने कई सारे गाने गाए हैं।



आयुष्मान खुराना हिंदी फिल्मों के जाने माने अभिनेता हैं। उनकी हर फिल्मों को दर्शकों का भरपूर प्यार मिलता है। एक के बाद एक सफल फिल्मों दे कर उन्होंने अपने लिए एक खास मुकाम हासिल कर लिया है। उनकी फिल्मों की एक खास शैली है। इसके साथ ही उनकी हर फिल्मों में समाज के लिए कोई ना कोई संदेश छिपा होता है। साल 2012 में रिलीज हुई फिल्म 'किक्की डोवर' से डेब्यू करने के बाद उन्होंने पीछे मुड़कर नहीं देखा है। इस फिल्म में आयुष्मान ने एक गाना भी गाया था, जो काफी पसंद किया गया था। ये गाना था 'जानी दा रंग'। इसके अलावा भी कई मौके पर वह अपनी गायकी का जलवा दिखाते रहते हैं। आयुष्मान एक बेहतरीन अभिनेता के साथ-साथ बेहतरीन गायक भी हैं।